



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 10 – IL-HAMIS 26 TA' SETTEMBRU 2013

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier (Wasal fit-8:05pm)
	Twanny Bugeja	Kunsillier (Skuzat)
	Josette Micallef	Segretarju Eżekuttiv

Ma kienx hemm persuni mill-pubbliku jattendu.

Is-SE infurmat li l-Kunsilliera Mifsud se jasal tard minhabba impenn f'lokalità oħra bħala President tar-Regjun filwaqt li l-Kunsillier Bugeja kien marid.

1. APPROVAZZJONI TAL-MINUTI TAL-LAQGHA NRU. 8 U 9

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir għaž-żewġ settijiet ta' minuti u għaldaqstant ġew approvati u ffirmati mis-Sindku u mis-SE.

2. PUNTI MILL-MINUTI

- 2.1 Il-Viċi Sindku staqsa x'sar mill-*bollards* u l-*hot asphalt* tal-parkeġġ il-ġdid, b'riferenza għal para. 2.12 tal-minuti nru. 8. Is-SE infurmat li l-*bollards* kienu nġhataw lill-Kunsill għalkemm ma twaħħlux minhabba li kellha diffikultà fejn se jehlu għaliex il-bankina fuq naha minnhom hija wiesgħa biss 1.2m filwaqt li n-naħa l-oħra thalliet baxxa apposta minhabba l-aċċess tal-*wheelchairs* u għaldaqstant setgħet tkun perikoluża. Fir-rigward tal-hot asphalt il-kuntrattur kien wegħdha li se jagħmel ix-xogħol fil-ġranet li ġejjin.
- 2.2 Fir-rigward ta' para. 3.11, is-SE wiegħbet lill-Viċi Sindku li ma kienx għad kellha ċans taħdem fuq l-offerti gubbliċi għall-materjal, xogħlijiet u traqqiġ magħguri.
- 2.3 Il-Viċi Sindku informa li l-lista tax-xogħlijiet tal-haddiema mhux qed tintbagħat kull ġimgha. Is-SE infurmat li se tivverifika għaliex u tesiegi li tintbagħat darba fil-ġimgha kif deċiż mill-Kunsill.

- 2.4 Fir-rigward ta' para. 7.4, għall-mistoqsija tal-Kunsillier Fenech, is-SE infurmat li l-Perit ma kienx għadu reġa' gie jagħmel spezzjoni u ssuġġeriet li kemm-il darba tagħmel ix-xita fil-qarib, u wiehed jinnota li qed iżomm l-ilma, b'mod speċjali f'hinijiet li hi ma tkunx xogħol, għandu jiehu ritratt u jgħaddihulha sabiex tiġbed l-attenzjoni tal-Perit. Hija ssuġġeriet ukoll li l-ewwel darba li tkun ix-xita, għandha ssir spezzjoni apposta biex jiġu verifikati problemi simili.
- 2.5 Rigward para. 2.3, is-SE infurmat li għalkemm bagħtet diversi *emails*, hija kienet irċeviet biss *acknowledgement* darba bil-wegħda li se jsir l-appuntament. Sal-gurnata iżda d-data u l-hin għall-appuntament maċ-*Chairperson* għadu ma ġiex ikkomunikat.
- 2.6 Is-SE infurmat li s-SE tar-Regjun kien informa lill-Kunsill li kellu sagħtejn servizz ta' Eco-Warden għal matul dak ix-xahar kif ukoll kien għadda r-rati sabiex ikun hemm servizz extra. Kien hemm qbil li dawn is-sagħtejn għandhom jiġu wzati hdejn l-Iskola Sekondarja minhabba l-abbużi li qed ikun hemm. Is-SE infurmat li kienet talbet lill-GreenMT sabiex jara l-possibbiltà li l-boroż il-grizi tal-iskart riċiklabbli jibda jingabar darbtejn fil-gimgha minflok darba minhabba li qed ikun hemm xi boroż mitluqa u jdumu ma jingabru sal-kollezzjoni li jmiss. Hawnhekk is-Sindku propona li tintbagħat ittra lir-residenti fejn dawn għandhom jiġu mfakkra fis-servizz bla hlas tal-Bulky Refuse filwaqt li jiġu mgħarrfa x'jistgħu jittgħu fil-borża s-sewda u fl-iskips. Hawnhekk tqajjmet diskussjoni dwar il-kuntratt il-ġdid tas-servizz tal-ġbir tal-iskart fejn il-kuntratt kien juri biċ-ċar li l-kuntrattur għandu jiġbor kull akkumulu mal-iskips il-hodor sa 3 metri bogħod.
- 2.7 Hawnhekk wasal il-Kunsillier Mifsud. Il-hin kienu t-8:05pm.
- 2.8 Kien hemm qbil li għandha tinhareġ twissija lill-kuntrattur tal-ġbir tal-iskart minhabba li mhux jimxi mal-kuntratt filwaqt li għandu jingħata twissija oħra sabiex il-molol tal-iskips ikunu trāngati kollha fi żmien tlett ijiem. Is-SE tfakkret ukoll li l-kuntrattur kellu jgħaddilha kopja tal-*ispecifications* tal-iskips.
- 2.9 Is-SE infurmat li kienet saret laqgħa mal-espert tas-siġar kif ukoll mal-periti dwar il-proġett tal-bosk. Hija infurmat ukoll li l-Manager tal-MAGF kienet qaltilha li hi u s-Sindku dalwaqt kienu se jintalbu jmorru jiffirmaw il-kuntratt. Hekk kif dan isir, il-Kunsill ikun jista' jibda l-proċedura ta' hruġ ta' offerti, issir konferenza stampa kif ukoll konsultazzjoni pubblika dwar il-proġett.
- 2.10 Is-SE infurmat li kienet irċeviet konferma mid-Dipartiment li kienu qed jiġu approvati €2300 għax-xogħlijiet meħtieġa biex il-laqgħat tal-Kunsill jibdew jiġu *streamed online*. Hi infurmat li kienet poġġiet avviż fuq il-gazzetti u li kien jagħlaq l-għada. Kien hemm qbil li għandhom jattendu s-Sindku u l-Viċi Sindku.

3. KOMMUNIKAZZJONIJIET MIS-SINDKU

- 3.1 Is-Sindku informa li hu flimkien mas-SE u l-Perit tal-Kunsill kienu attendew għal laqgħa mal-Onorevoli Ian Borg fejn dan kien infurmahom li l-Gvern preżenti kien se jibqa' għaddej fuq il-passi tal-Gvern preċedenti fir-rigward ta' fondi. Għaldaqstant kien hemm qbil li l-Kunsill jibda jahseb fuq proposti għas-sit magħruf bħala tal-Karnival, għat-torri tal-arloġġ u r-rigenerazzjoni tal-pjazza prinċipali. Is-Sindku informa li skont l-Onor. Borg, kull applikazzjoni għal devoluzzjoni jrid ikollha magħha wkoll il-permess tal-MEPA għax-xogħlijiet proposti u għaldaqstant kien importanti li l-Kunsill jibda jahdem fuq xi wiehed minn dawn il-proġetti.

- 3.2 Is-Sindku staqsa jekk l-isqaq li jghaddi bejn Triq Dar il-Kaptan u Triq il-Konti Manduca huwiex privat jew hux suppost li jitnaddaf mill-Kunsill. Minhabba li hadd ma kien jaf jikkonferma kien hemm qbil li l-Viçi Sindku ghandu jivverifika jekk l-isqaq hux pubbliku jew privat.
- 3.3 Is-Sindku informa li kien innota li fil-parkeġġ il-ġdid kien hemm bżonn li jsir taragħ għaliex ir-residenti kienu poġġew numru ta' ġebel li setgħu jkunu perikolużi. Il-Kunsill qabel li għandu jkellim lill-Perit dwaru. Kien hemm qbil ukoll li l-Kunsill japplika għal *double yellow line* faċċata tad-*drive in* li tagħti għal ġol parkeġġ u jikkonferma jekk hux possibbli li jimmarka sinjal doppju iehor inkella parkeġġ fil-parti li ma gietx immarkata.
- 3.4 Is-Sindku informa li hemm sinjal isfar twil fil-parkeġġ ta' wara Binja Tifkiriet Puniçi li seta' jiġi mmarkat bħala parkeġġ. Wara diskussjoni kien hemm qbil li s-SE għandha tivverifika ma' TM dwar jekk dan jistax jitneħħa u jinbidel f'parkeġġ.
- 3.5 Fuq sugġeriment tas-Sindku kien hemm qbil li għandha ssir ħarġa żgħira għall-anzjani fix-xahar ta' Novembru.
- 3.6 Is-Sindku informa li TCTC kienu qed joffru korsijiet tal-kompjuter għall-beginners kif ukoll ECDL Start for Youths u E-Lifestyles għall-prezz ta' €1150. Lill-Kunsill kien qed joffrilu wkoll kors ta' Learnit, ECDL Start u Ikids Summer Courses inkluż fil-prezz kemm-il darba jiehu ħsieb l-istampar u t-tqassim tal-*flyers*. Il-Kunsill aċċetta.
- 3.7 Is-Sindku ġibed l-attenzjoni tal-Kunsillier Fenech li meta l-Kunsilliera u s-SE jkunu għaddejja b'kommunikazzjoni bejniethom permezz tal-*email*, huwa etikament inkorrett li jiddaħhlu terzi persuni b'mod li ma jidhrux (BCC) fuq il-konverżazzjoni.

4. HLASLIJET U PAGAMENTI

- 4.1 Il-lista tal-pagamenti, kopja tagħha meħmuża, giet approvata u ffirmata mis-Sindku u mis-SE hlief għal żewġ pagamenti, dak tal-Perit Simon Peter Darmanin u tal-kuntrattur Daniel Attard li jirrigwardjaw xogħlijiet bejn l-eks *barracks*. Kien hemm qbil li l-Kunsill għandu jiltaqa' mal-Perit qabel ma japprova dawn iż-żewġ pagamenti.
- 4.2 Is-SE preżentat rapport li juri d-dhulijiet li kellu l-Kunsill matul ix-xahar ta' Awwissu. Kopja tiegħu hija annessa.

5. MILITARY MTARFA

- 5.1 Is-SE infurmat li kienet għaddejja bil-preparamenti għall-attività tal-Kunsill. Hawnhekk infurmat li l-Malta Command kienu talbu li l-Kunsill iħallas għas-servizz ta' security guard minhabba li kienu se jarmaw minn ġurnata qabel. Il-Kunsill ma laqax din it-talba.
- 5.2 Għall-mistoqsija tas-SE jekk is-soltu jkunx hemm xi remunerazzjoni għal vetturi extra li jingabu mid-dilettanti, ir-risposta kienet li dawn kienu jattendu senza interessi. Għaldaqstant kien hemm qbil li din is-sena dawn m'għandhomx jithallsu lanqas.
- 5.3 Minhabba li s-SE infurmat li ma kinitx irċeviet risposta dwar kumpanija tax-xorb lokali biex tkun main *sponsor* għall-attività, kien hemm qbil li għandha tinhareġ sejha pubblika għal bar għal waqt l-attività. Hawnhekk il-Kunsillier Mifsud semma' li hu m'għandux oġġezzjoni li l-bar jingħata lil xi entità lokali. Min-naħa l-oħra iżda kien

hemm qbil li minhabba li din is-sena l-Kunsill ma kienx sab *sponsors*, għandu johroġ din is-sejha sabiex itaffi ftit mill-ispejjeż.

6. ATTIVITAJIET U DAWL TAL-MILIED

- 6.1 Kien hemm qbil li s-SE għandha tikkonferma mal-Imtarfa FC jekk hux se jgħinu fl-organizzazzjoni tal-attività tal-Imtarfa Christmas Market bħalma jagħmlu s-soltu.
- 6.2 Kien hemm qbil li s-sottokumitat tal-attivitajiet għandu jiltaqa' u johroġ b'suggerimenti għal xi attivitajiet għall-Milied għall-kommunità. Hawnhekk il-Kunsillier Mifsud wera x-xewqa li l-Kunsill jibqa' jorganizza l-ikla tal-kommunità.
- 6.3 Hawnhekk il-Kunsillier Fenech skuża ruhu mil-laqgħa. Il-hin kien l-10:15pm.
- 6.4 Hawnhekk qamet diskussjoni dwar it-tiżjin tal-Milied wara li s-Sindku u l-Viċi Sindku wrew il-ħsieb li jinbidel il-metodu kif isir it-tiżjin.
- 6.5 Fuq suggeriment tal-Kunsillier Mifsud, kien hemm qbil li s-SE għandha tohroġ sejha pubblika għat-tpoġġija tal-mejns bħas-soltu kif ukoll għal xi dekorazzjonijiet, liema sejha m'għandhiex teċċedi s-somma ta' €3200.

7. SOTTOMISSJONIJET LILL-MEPA – LOCAL PLAN

- 7.1 Il-Kunsill approva numru ta' sottomissjonijiet li ġew ifformulati bejn il-Perit, is-Sindku u s-SE. Kopja tagħhom hija meħmuża.

8. APPLIKAZZJONI GĦAL PROĠETT – MIŻURA 313

- 8.1 Is-SE infurmat li l-applikazzjoni għall-proġett ta' Triq San Oswald kienet ġiet ifformulata u ġiet sottomessa għand l-MAGF. Għalkemm il-pjanta uffiċjali tal-proġett kienet intbagħtet lil kulhadd permezz tal-email, din ġiet approvata uffiċjalment mill-Kunsill u qed tiġi meħmuża. Il-BOQ għall-proposta ta' tisbiħ fi Triq San Oswald kien tela' għas-somma ta' €164,187.27.

9. PUNTI OHRA

- 9.1 Is-SE infurmat li kien hemm ftehim ta' ħames snin mal-*Insurance* tal-Kunsill u li kienet għadha kif skadiet ir-raba' sena. Kien hemm qbil li l-Kunsill għandu jkompli l-aħħar sena ta' *insurance coverage* magħhom.
- 9.2 Is-SE gābet għall-attenzjoni tal-Kunsill dwar komunikazzjoni mid-Dipartiment tal-Kunsilli Lokali dwar l-elezzjoni biex jinħatar Kumitat Eżekuttiv tal-Assoċjazzjoni Kunsilli Lokali li kienet se tinżamm is-Sibt, 12 ta' Ottubru.
- 9.3 Is-SE infurmat li d-Dipartiment tal-Kunsilli Lokali kienu qed jitolbu l-kummenti tal-Kunsill għall-istqarrija li hargu n-Northern Cleaning Co. dwar flus li għadhom ma dahħlux mill-kumpanija GreenMT. Il-Kunsill qabel li l-kumment tal-Kunsill għandu jkun kif ġej: *Il-Kunsill tal-Imtarfa jhoss li m'għandux jikkummenta minhabba li l-ftehim tiegħu huwa mal-GreenMT u mhux mal-NCC iżda jhegġeg liz-żewġ partijiet biex jaslu fi ftehim fl-aħjar interes tar-residenti.*
- 9.4 Is-SE infurmat li kienet irċeviet korrispondenza mingħand l-għassa tal-pulizija dwar rapport li sar numru ta' snin qabel mill-Kunsill dwar wires esposti madwar Binja Qlejgħa li thallew mill-kuntratturi tal-Awtoritā tad-Djar. Dawn kienu qed

isaqsu lill-Kunsill jekk dan ir-rapport kienx issolva min-naħa tal-Awtorità u jekk fil-każ li le, kien hemm talba lill-Kunsill sabiex iqabbaq inġinier biex jivverifika dan. Il-Kunsill ma qabilx li għandu jkun hu li jhallas għall-inġinier u s-SE intalbet tikteb lura sabiex il-pulizija jwasslu din it-talba lill-amministratur tal-kondominju minhabba li skont kif ikkonfermat mill-Awtorità stess permezz ta' ittra lill-istess pulizija, din kienet responsabbiltà tal-binja.

10. AGĠORNAMENT

- 10.1 Il-laqgħa spiċċat fl-10:35pm. Il-laqgħa li jmiss se tinzamm nhar l-Erbgħa 23 ta' Ottubru 2013 fis-7:30pm.

Josette Micallef
Segretarju Eżekuttiv

Daniel John Attard
Sindku